

“मीठे बच्चे- जसरी बाबा र दादा दुवै निरहकारी हुनुहुन्छ, निष्काम सेवा गर्नुहुन्छ, आफ्नो लागि कुनै लोभ गर्नुहुन्न- त्यसैगरी तिमी बच्चाहरू पनि बाबा समान बन ।”

प्रश्न:- गरिब निवाज बाबाले गरिब बच्चाहरूको तकदिरलाई कुन आधारमा उँचा बनाउनुहुन्छ ?

उत्तर:- बाबा भन्नुहुन्छ- प्यारा बच्चाहरू, घरमा रहँदा सबैकुरा सम्हाल्दा-सम्हाल्दै सदा बुद्धिले यही सम्भ-यो सबै बाबाको हो । निमित्त (ट्रस्टी) भएर रह्यौ भने तकदिर उँचा बन्नेछ । यसमा धेरै सच्चाई चाहिन्छ । पूरा निश्चय भयो भने मानौं यज्ञबाट पालना भइरहनेछ । घरमा निमित्त (ट्रस्टी) भएर शिवबाबाको भण्डारबाट खान्छौ । बाबालाई सबै सत्य बताउनुपर्छ ।

ओम् शान्ति । भक्ति मार्गको सतसङ्गभन्दा यो ज्ञानमार्गको सतसङ्ग विचित्रको छ । तिमीलाई भक्तिको अनुभव त छ । जान्दछौ- अनेकानेक साधु-सन्त भक्ति मार्गका शास्त्र आदि सुनाउँछन् । यहाँ त विल्कुलै त्यसबाट भिन्न छ । यहाँ तिमी कसको सम्मुख बसेका छौ ? डबल पिता र माताको सम्मुख । त्यहाँ त यस्तो हुँदैन । तिमी जान्दछौ यहाँ बेहदका पिता पनि हुनुहुन्छ, मम्मा पनि छन्, सानी मम्मा पनि छिन् । यति सबै सम्बन्धहरू हुन जान्छन् । वहाँ त यस्तो कुनै सम्बन्ध हुँदैन । न उनीहरू कुनै अनुयायी नै हुन्छन् । त्यो त निवृत्त मार्ग हो । उनीहरूको धर्म नै अलग छ । तिम्रो धर्म नै अलग छ । रात-दिनको फरक छ । यो पनि तिमी जान्दछौ- लौकिक बुवाबाट एक जन्मको लागि अल्पकालको क्षणभंगुर सुख मिल्छ । फेरि नयाँ बाबा, नयाँ कुरा । यहाँ त लौकिक पनि हुनुहुन्छ, पारलौकिक पनि हुनुहुन्छ र फेरि अलौकिक पनि हुनुहुन्छ । लौकिकबाट पनि वर्सा मिल्छ र पारलौकिकबाट पनि वर्सा मिल्छ । बाँकी यी अलौकिक बाबा हुन् अनौठा (वन्डरफुल), यिनीबाट कुनै वर्सा मिल्दैन । हो, यिनीद्वारा शिवबाबाले वर्सा दिनुहुन्छ, त्यसैले उहाँ पारलौकिक बाबालाई धेरै याद गर्छन् । लौकिकलाई पनि याद गर्छन् । बाँकी यी अलौकिक ब्रह्माबाबालाई कसैले याद गर्दैनन् । तिमी जान्दछौ- यिनी हुन् प्रजापिता, यी कुनै एकका पिता होइनन् । प्रजापिता सबैभन्दा उँच हजुरबुवा (ग्रेट-ग्रेट ग्रेन्ड फादर) हुन् । शिवबाबालाई ग्रेट-ग्रेट ग्रेन्ड फादर भनिदैन । लौकिक सम्बन्धमा लौकिक बुवा (फादर) र हजुरबुवा (ग्रेन्ड फादर) हुन्छन् । यी हुन् ग्रेट-ग्रेट ग्रेन्ड फादर । यसरी न लौकिकलाई, न पारलौकिकलाई भनिन्छ । अब यस्ता ग्रेट-ग्रेट ग्रेन्ड फादरबाट फेरि वर्सा मिल्दैन । यी सबै कुराहरू बाबा बसेर सम्भाउनुहुन्छ । भक्तिमार्गको त कुरा नै अलग छ । ड्रामामा त्यो पनि पार्ट छ जुन फेरि चलिरहनेछ । बाबाले बताउनुहुन्छ- तिमीले कसरी ८४ लाख होइन, ८४ जन्म लिन्छौ । बाबा आएर अहिले हामीलाई अनि सारा दुनियाँलाई सदाचारी (राइटियस) बनाउनुहुन्छ । यस समयमा धर्मात्मा कोही बन्दैन । पुण्य आत्माहरूको दुनियाँ नै अर्कै छ । जहाँ पाप आत्माहरू रहन्छन् त्यहाँ पुण्य आत्माहरू रहँदैनन् । यहाँ पाप आत्माहरूले पाप आत्माहरूलाई नै दान-पुण्य गर्छन् । पुण्य आत्माहरूको दुनियाँमा दान-पुण्य गर्नुपर्ने आवश्यकता हुँदैन । हामीले संगममा २१ जन्मको लागि वर्सा लिएका हौं भन्ने ज्ञान वहाँ रहँदैन । होइन, यो ज्ञान यहाँ बेहदका बाबाबाट तिमीलाई नै मिल्छ, जसबाट २१ जन्मको लागि सदा सुख, स्वास्थ्य, सम्पत्ति सबै मिल्छ । वहाँ तिम्रो आयु लामो हुन्छ । नाम नै छ अमरपुरी । भन्छन् शंकरले पार्वतीलाई कथा सुनाए । सूक्ष्मवतनमा त यी कुराहरू हुँदैनन् । त्यसमा पनि अमरकथा एक जनालाई मात्र कहाँ सुनाइन्छ र ! यी हुन् भक्ति मार्गका कुराहरू जसमा अहिलेसम्म खडा छन् । ईश्वरलाई सर्वव्यापी भन्नु सबैभन्दा मिथ्या कुरा हो । यसरी बाबाको ग्लानि (डिफेम) गर्छन् । बेहदका बाबा जसले तिमीलाई विश्वको मालिक बनाउनुहुन्छ उहाँको लागि भन्छन् सर्वव्यापी हुनुहुन्छ, ढुंगा-मूढामा, कण-कणमा हुनुहुन्छ । आफ्नोभन्दा पनि बढी ग्लानि गरेका छन् । म तिम्रो कति निष्काम सेवा गर्छु । म पहिला नम्बरमा आऊँ भन्ने मलाई केही पनि लोभ छैन, अरूलाई बनाउने रहन्छ । यसलाई भनिन्छ निष्काम सेवा । तिमी बच्चाहरूलाई नमस्ते गर्नुहुन्छ । बाबा कति निराकारी, निरहकारी हुनुहुन्छ, कुनै अहंकार छैन । कपडा आदि पनि उही छन् । केही पनि बदल्नुभएको छैन । उनीहरू त सारा ड्रेस बदल्छन् । यिनको ड्रेस उही साधारण छ । अफिसरको ड्रेस पनि बदल्छन्, यिनको त उही साधारण बेशभूषा छ । कुनै फरक छैन । बाबाले पनि भन्नुहुन्छ म साधारण तनमा आउँछु । त्यो पनि कुनचाहिँ ? जसले स्वयम् पनि आफ्नो जन्मलाई जान्दैनन्, म कति पुनर्जन्म लिन्छु ?

उनीहरू त ८४ लाख भनिदिन्छन् । यी सुनेका र सुनाइएका कुराहरू हुन् । यसबाट फाइदा केही पनि छैन । डराउँछन्— यस्तो काम गर्नु भन्ने गधा, कुकुर आदि बन्नेछौ, गाईको पुच्छर समात्यौ भन्ने तर्नेछौ । अब गाई कहाँबाट आइन् ? स्वर्गका गाईहरू नै अलग हुन्छन् । वहाँका गाईहरू धेरै फस्टक्लास हुन्छन् । जसरी तिमी १०० प्रतिशत सम्पूर्ण, त्यसरी नै गाईहरू पनि यस्तै फस्टक्लास हुन्छन् । कृष्णले कुनै गाई चराउँदैनन् । उनलाई गाई चराउन किन पन्यो र । यो त त्यहाँको सुन्दरता देखाइएको हो । यस्तो होइन कृष्णले कुनै गाई पालेका हुन् । कृष्णलाई गोठालो (ग्वाला) बनाइदिएका छन् । कहाँ सर्वगुण सम्पन्न सत्ययुगका राजकुमार, कहाँ गोठालो ! केही पनि सम्भ्रमदैनन् किनकि देवता धर्म त अब छैन । यो केवल एक मात्र धर्म हो जुन प्रायः लोप हुन्छ । यी कुराहरू कुनै शास्त्रमा छैनन् । बाबा भन्नुहुन्छ— यो ज्ञान मैले विश्वको मालिक बनाउन तिमी बच्चाहरूलाई दिन्छु । मालिक बनेपछि फेरि ज्ञानको आवश्यकता रहँदैन । ज्ञान सधैं अज्ञानीहरूलाई दिइन्छ । गायन छ— ज्ञान सूर्य प्रगटा, अज्ञान अंधेर विनाश... अहिले बच्चाहरू जान्दछन्— सारा दुनियाँ अँध्यारोमा छ । कति धेरै सतसङ्ग छन् । यो कुनै भक्तिमार्ग होइन । यो हो सद्गति मार्ग । एक बाबाले नै सद्गति गर्नुहुन्छ । तिमीले भक्तिमार्गमा पुकारेका छौ— हजुर आउनुभयो भन्ने हामी हजुरकै बन्नेछौं । हजुर बाहेक अर्को कोही छैन किनकि हजुर नै ज्ञानका सागर, सुखका सागर, पवित्रताका सागर, सम्पत्तिका सागर हुनुहुन्छ । सम्पत्ति पनि दिनुहुन्छ नि । कति मालामाल गरिदिनुहुन्छ । तिमी जान्दछौ— हामी २१ जन्मका लागि शिवबाबासँग भोली भर्न आएका छौं अर्थात् नरबाट नारायण बन्छौं । भक्ति मार्गका कथाहरू त धेरै सुन्यौ, सिँढी तल भर्दै आयौ । चढ्ती कला कसैको पनि हुन सकेन । कल्पको आयु पनि कति लम्बा-चौडा गरिदिएका छन् । ड्रामाको अवधिलाई लाखौं वर्ष भनिदिएका छन् । अब तिमीलाई थाहा भएको छ— कल्प हो नै ५००० वर्षको । अधिकतम छ ८४ जन्म र कम्तीमा छ एक जन्म । पछि आइरहन्छन् । निराकारी वृक्ष हो नि । फेरि नम्बरवार पार्ट बजाउन आउँछन् । वास्तवमा त हामी निराकारी वृक्षका हौं । फेरि वहाँबाट यहाँ पार्ट बजाउन आउँछौं । वहाँ सबै पवित्र रहन्छन् । तर पार्ट सबैको अलग-अलग हुन्छ । यो बुद्धिमा राख । वृक्षलाई पनि बुद्धिमा राख । सत्ययुगदेखि कलियुग अन्त्यसम्म यो बाबाले नै बताउनुहुन्छ । यो कुनै मनुष्यले बताउँदैन, दादाले बताउनुहुन्छ । एउटै सतगुरु हुनुहुन्छ जसले सर्वको सद्गति गर्नुहुन्छ । बाकी त सबै भक्ति मार्गका गुरु हुन् । कति कर्मकाण्ड गर्छन् । भक्ति मार्गको कति आडम्बर (शो) छ । यो मृगतृष्णा समान हो । यसमा यसरी फँसेका छन् जो कसैले निकाल्न जान्दछन् भन्ने स्वयम् नै फँस्छन् । यो पनि ड्रामामा निश्चित छ । कुनै नयाँ कुरा होइन । तिम्रो सेकेण्ड-सेकेण्ड जुन पास हुन्छ, सारा ड्रामा बनेको छ । तिमी जान्दछौ— अब हामी बेहदका बाबाबाट राजयोग सिकेर नरबाट नारायण, विश्वको मालिक बन्छौं । तिमी बच्चाहरूलाई यो नशा रहनुपर्छ । बेहदका बाबा पाँच-पाँच हजार वर्षपछि भारतमा नै आउनुहुन्छ । उहाँ शान्तिका सागर, सुखका सागर हुनुहुन्छ । यो महिमा पारलौकिक बाबाको नै हो । तिमी जान्दछौ— यो महिमा विल्कुलै ठीक छ । सबैकुरा एकबाट मिल्छ । उहाँ नै दुःख-हर्ता, सुख-कर्ता हुनुहुन्छ, जसको सामुन्ने तिमी बसेका छौ ।

तिमी आफ्नो सेन्टरमा हुँदा कहाँ योग लगाउँछौ ? बुद्धिमा आउँछ शिवबाबा मधुवनमा हुनुहुन्छ । उहाँलाई नै याद गर्छौ । शिवबाबाले स्वयम् भन्नुहुन्छ— मैले फेरि दुनियाँलाई स्वर्ग बनाउन साधारण बूढो तनमा प्रवेश गरेको छु । म पनि ड्रामाको बन्धनमा बाँधिएको छु । तिमीले मेरो कति ग्लानि गर्छौ । म तिमीलाई पूज्यनीय बनाउँछु । हिजोको कुरा हो । तिमी कति पूजा गर्थ्यौ । तिमीलाई आफ्नो राज्य-भाग्य दिए । सबै गुमायौ । अब फेरि तिमीलाई विश्वको मालिक बनाउँछु । कहिल्यै कसैको बुद्धिमा बस्दैन । यी हुन् दैवी गुण भएका देवताहरू । हुन् त मनुष्य नै, कुनै ८०-१०० फिट अग्ला त छैनन् । यस्तो त होइन, उनको आयु लामो हुन्छ त्यसैले छाना जत्तिकै अग्ला होलान् । कलियुगमा तिम्रो आयु कम हुन्छ । बाबा आएर तिम्रो आयुलाई लामो बनाइदिनुहुन्छ, यसैले बाबा भन्नुहुन्छ— स्वास्थ्य मन्त्रीलाई पनि सम्झाऊ । भन— हामी तपाईंलाई यस्तो युक्ति बताउँछौं जसले गर्दा कहिले बिरामी हुनु पर्दैन । भगवानुवाच— आफूलाई आत्मा सम्भरेर मलाई याद गरेमा पतितबाट पावन सदा स्वस्थ बन्नेछौं । हामी ग्यारेन्टी गर्छौं । योगी पवित्र हुन्छन् त्यसैले आयु पनि लामो हुन्छ । अहिले तिमी राजयोगी, राजऋषि हो । ती संन्यासीहरूले त कहिले राजयोग सिकाउन सक्दैनन् ।

उनीहरूले भन्छन्— गंगा पतित-पावनी हो, त्यहाँ दान गर । अब गंगामा कहाँ दान गरिन्छ र । मनुष्यहरू पैसा खसाल्छन् । पण्डितहरूले लिएर जान्छन् । अब तिमी बाबाद्वारा पावन बनिरहेका छौ । बाबालाई के दिन्छौ ? केही पनि दिदैनौ, बाबा त दाता हुनुहुन्छ । तिमी भक्ति मार्गमा ईश्वर अर्थ गरिबहरूलाई दिन्थ्यौ अर्थात् पतितहरूलाई दिन्थ्यौ । तिमी पनि पतित, लिनेवाला पनि पतित । अब तिमी पावन बन्छौ । उनीहरू पतितले पतितलाई नै दान गर्छन् । कुमारी जो पहिले पवित्र हुन्छिन् उनलाई पनि दान दिन्छन्, ढोक्छन्, खुवाउँछन्, दक्षिणा पनि दिन्छन् । विवाहपछि बर्बाद नै हुन्छ । ड्रामामा निश्चित छ फेरि पनि यसरी नै दोहोरिनेछ । भक्ति मार्गको पनि पार्ट छ । सत्ययुगको पनि समाचार बाबाले दिनुहुन्छ । अब तिमी बच्चाहरूलाई समझ मिलाएको छ । पहिले बेसमझ थियौ । शास्त्रहरूमा त भक्ति मार्गका कुराहरू छन्, त्यसबाट कसैले पनि मलाई प्राप्त गर्न सक्दैन । म जब आउँछु तब नै सबैको सद्गति गर्छु । म एकैपल्ट आएर पुरानोलाई नयाँ बनाउँछु । म गरिब निवाज हुँ । गरिबहरूलाई धनी बनाउँछु । गरिबहरू त तुरन्तै बाबाको बनिहाल्छन् । भन्छन्— बाबा हामी पनि हजुरका हौं । यो सबै हजुरको हो । बाबा भन्नुहुन्छ— निमित्त भएर रहने गर । बुद्धिले सम्झ— यो हाम्रो होइन बाबाको हो । यसमा बडो समझदार बच्चाहरू चाहिन्छन् । फेरि तिमी घरमा भोजन बनाएर खान्छौ भने पनि यज्ञबाटै खान्छौ किनकि तिमी पनि यज्ञका भयौ । सबै यज्ञको भयो । घरमा पनि निमित्त भएर रहन्छौ भने शिवबाबाको भण्डारबाट खान्छौ । तर पूरा निश्चय चाहिन्छ । निश्चयमा गडबड भयो भने... हरिश्चन्द्रको उदाहरण दिइन्छ । बाबालाई त सबैकुरा बताउनु छ । म गरिब निवाज हुँ ।

गीत:- आखिर वह दिन आया आज...

आधाकल्प भक्तिमा याद गर्नु, अब आखिरमा मिल्नुभयो । अब ज्ञान जिन्दाबाद हुनु छ । सत्ययुग अवश्य आउनु छ । बीचमा छ संगम, जसमा तिमी उत्तमभन्दा उत्तम बन्छौ । तिमी पवित्र प्रवृत्ति मार्गवाला थियौ । फेरि ८४ जन्मपछि अपवित्र बन्छौ, फेरि पवित्र बन्नु छ । कल्प पहिले पनि तिमी यस्तै बनेका थियौ । कल्प पहिले जसले जति पुरुषार्थ गरेका होलान् त्यति नै गर्नेछन् । आफ्नो वर्सा लिनेछन् । साक्षी भएर हेर्नुहुन्छ । बाबा भन्नुहुन्छ— तिमी दूत (मेसेन्जर) हो, अरू त कोही मेसेन्जर, पैगम्बर हुँदैनन् । सतगुरु, सद्गति गर्नेवाला एक हुनुहुन्छ । अरू धर्म नेताहरू धर्म स्थापना गर्न आउँछन् । त्यसैले गुरु कसरी भए त ? मैले त सबैलाई सद्गति दिन्छु । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सार:-

- १) सुख, शान्ति, सम्पत्तिका सागर बाबा हामीलाई मिल्नुभएको छ, हामीलाई सबैकुरा एकैबाट मिल्छ— सदा यसै नशामा रहनु छ । यस्तो बाबाको हामी सामुन्ने बसेका छौं ।
- २) आफ्नो अहंकारलाई छोडेर बाबा समान निष्काम सेवा गर्नु छ । निरहंकारी भएर रहनु छ । मेसेन्जर-पैगम्बर बनेर सबैलाई सन्देश (पैगाम) दिनु छ ।

वरदान:- साधनको प्रवृत्तिमा रहँदा-रहँदै कमल फूल समान न्यारा र प्यारा रहनेवाला बेहदको वैरागी भव

साधन मिलाएको छ भने त्यसलाई विशाल दिलले प्रयोग गर, यी साधन तिम्रै लागि हुन्, तर साधनालाई कम (मर्ज) नगर । पूरा सन्तुलन होस् । साधन खराब होइन, साधन त तिम्रो कर्मको, योगको फल हो । तर साधनको प्रवृत्तिमा रहँदा कमल पुष्प समान न्यारा र बाबाको प्यारा बन । प्रयोग गर्दा तिनीहरूको प्रभावमा नआऊ । साधनहरूमा बेहदको वैराग्य वृत्ति कम (मर्ज) नहोस् । पहिले स्वयम्मा यसलाई प्रत्यक्ष (इमर्ज) गर फेरि विश्वमा वायुमण्डल फैलाऊ ।

स्लोगन:- परेशानलाई आफ्नो शानमा स्थित गर्नु नै सबैभन्दा राम्रो सेवा हो ।